

أنا مسلم (للحرمين)

මම මුස්ලිම්වරයෙක්මි.

මම මුස්ලිම්වරයෙක්මි.

මස්ජිදුල් හරාම් සහ මස්ජිදුන්
නබව් හි ආගමික කටයුතු
මුලස්ථානයේ අධ්‍යාපනික
කටයුතු කමිටුව

මම මුස්ලිම්වරයෙක්මි, එනම් මාගේ
දහම ඉස්ලාමයයි.

ඉස්ලාමය යනු වක්තාවරු ඔවුන්ගේ
පළමු වැන්නා සිට අවසානයා දක්වා
උරුම කරගත් පිවිතුරු මහඟු වදනකි.

මෙම වදන උසස් අර්ථයන් හා මහඟු
වටිනාකමක් දරයි.

එය මැවුම්කරුට යටහත් වීම, කීකරු
වීම, සහ අවනත වීමයි.

ඉන් අදහස් කරනුයේ පුද්ගලයාට
මෙත්ම සමූහයකට ශාන්තිය, සාමය,
සතුට, ආරක්ෂාව හා සැනසුම ගෙන
දීමය.

සාමය සහ ඉස්ලාම් යන වචන ඉස්ලාමීය පිළිවෙත තුළ බහුලව භාවිතා වන වචන අතරට ඇතුළත් වන්නේ එබැවිනි.

'සලාම්' හෙවත් සාමය යනු අල්ලාහ්ගේ නම් අතරින් එකකි.

මුස්ලිම්වරු තමන් අතරේ ආචාර කරනුයේ සලාම්-සාමය යන පදයෙනි.

ස්වර්ගවාසීන්ගේ ආචාරය ද සලාම් වේ.

සැබෑ මුස්ලිම්වරයකු වන්නේ ඔහුගේ දිවෙත් හා අතින් සෙසු මුස්ලිම්වරු සැනසුම ලබන පුද්ගලයාය.

ඉස්ලාමය යනු මුළු මිනිස් සංහතියට යහපත ගෙන දෙන දහමකි. එය ඔවුන් සනසාලයි. තවද, එය මෙලොව හා මතුලොවෙහි ඔවුනට සතුව ගෙන දෙන මාර්ගයයි.

මේ හේතුව නිසා, එය සෑම කෙනෙකුටම විවෘත, පුළුල්, සියල්ල ආවරණය කරන හා පැහැදිලි මුද්‍රාවක්

ලෙස පැමිණ ඇත. එය (එක්) ජාතියට වඩා (තවත්) ජාතියක් හෝ (එක්) වර්ණයට වඩා (තවත්) වර්ණයක් හෝ වෙන්කර හඳුනා නොගෙන මිනිසුන් දෙස එකම බැල්මකින් බලනු ඇත.

එහි ඇති ඉගැන්වීම් පැහැදිලිව වටහා ගන්නා ජර්මාණයට අනුව මිස ඉස්ලාම් ආගම තුළ කිසිවෙක් ගෞරව කරනු ලබන්නේ නැත.

සියලු ආත්මයන් එය පිළිගන්නේ එබැවිනි; මන්ද එය සහජ බුද්ධියට අනුකූල වන බැවිනි;

සෑම මිනිසෙක්ම උපත ලබන්නේ යහපත්කම, යුක්තිය සහ නිදහස ඇති හදවතකින්, තම ස්වාමියාට ආදර කරමින්, ඔහු පමණක් හැර නැමදුම් ලබන්නට සහ වෙනත් සුදුස්සෙකු නොමැති බව පිළිගනිමිනි.

මෙම සහජ ධර්මය වෙනස් කරන්නට බලන අයකු හැර වෙනත් කිසිවකු ඉන් හැරී යන්නේ නැත.

මෙය මිනිසාගේ මැවුම්කරු ඔවුන්ගේ ස්වාමියා හා ඔවුන් නැමදුම් කරන්නා විසින් ඔවුනට අනුමතක කළ දහම් පිළිවෙතයි.

මාගේ දහම ඉස්ලාමයයි. මෙලොව ජීවිතයේ මා ජීවත් වන බවත්, මාගේ මරණින් පසු වෙනත් නිවහනකට මා යා යුතු බවත්, එය මිනිසා හැරී යන සදාතනික නිවස බවත්, එය ස්වර්ගය වෙත හෝ නිරය වෙත හෝ වන බවත් එය මට උගන්වයි.

මාගේ ඉස්ලාම් දහම මට ඇතැම් නියමයන් නියෝග කරයි. ඇතැම් තහනම් දැයිත් මා වළක්වාලයි.

එම නියමයන් ක්රියාත්මක කර, තහනම් දැයිත් මා වැළකී සිටින්නේ නම් මෙලොව හා මතුලොව සතුව ලබන්නෙමි.

එය අතපසු කළහොත් මගේ නොසැලකිල්ල හා අඩුපාඩුකම්වල

තරමටම මෙලොවෙහි හා මතුලොවෙහි
මා දුක් විඳිනු ඇත්තෙමි.

තවද, ඉස්ලාමය මට නියෝග කරන
වැදගත්ම කරුණ වනුයේ 'තව්හිද්'
නොහොත් අල්ලාහ් ඒකීයත්වයට පත්
කිරීමය.

සැබැවින්ම අල්ලාහ් මාගේ මවුම්කරු
බවත්, ඔහු නැමදුමට සුදුස්සා බවත් මම
තරයේම විශ්වාස කරමින් ඒ ගැන සක්ෂි
දරමි.

එහෙයින් අල්ලාහ්ට හැර වෙනත්
කිසිවකුට මම නමස්කාර නොකරමි. එය
ඔහු වෙනුවෙන් වූ ආදරය, ඔහුගේ
දඬුවමට නිබෙන බිය, ඔහුගේ කුසල්
බලාපොරොත්තුව හා ඔහු කෙරහි පූර්ණ
විශ්වාසය නැඟීම නිසාවෙනි.

එම ඒකීයවාදය, අල්ලාහ් සතු
ඒකීයත්වයට හා ඔහුගේ නබි මුහම්මද්
සතු දූත පණිවිඩයට සාක්ෂි දැරීමෙන්
නිරූපණය කරයි.

මුහම්මද් තුමාණන් නබිවරුන්ගේ මුද්දරාවයි. ලෝකයන්ට ආශීර්වාදයක් ලෙස අල්ලාහ් එතුමාව එව්වේය. නබිත්වය හා දූත මෙහෙය එතුමාගෙන් අවසන් කළේය. එතුමාට පසු වෙනත් නබිවරයකු නැත.

එතුමාණෝ සෑම කලකටම, ස්ථානයකටම හා සමාජයකටම ගැළපෙන වලංගු පොදු දහමක් සමග පැමිණියහ.

මලාඉකා නොහොත් දේව දූතයින්, සියලුම ධර්ම දූතයින් පිළිබඳ විශ්වාස කරන මෙන් මාගේ දහම මට තරයේ නියෝග කරයි. නූහ්, ඉබ්‍රාහිම්, මුසා, රීසා හා මුහම්මද් (අලෙයිහිම් අස්සලාම්) යන දූතවරු ඔවුන් අතරින් ප්රධානීහු වෙති.

එමෙන්ම දූතවරුන් වෙත පහළ කරන ලද, දිව්යමය පුස්තක පිළිබඳ විශ්වාස කරන මෙන් ද ඒවා අතරින් අවසාන, එවායෙහි මුද්දරාව හා ඒවා අතරින්

ජර්ධානනම වන අල් කුර්ආනය පිළිපදින මෙන් ද එය මට නියෝග කරයි.

මිනිසුන්ගේ ක්‍රියාවන් සඳහා ඔවුනට එහි ජර්නිඵල පිරිනමනු ලබන අවසන් දිනය පිළිබඳ විශ්වාස කරන මෙන් ද තවදුරටත් මාගේ දහම මට නියෝග කරයි.

'කද්ර්' හෙවත් පෙර නියමය විශ්වාස කරන මෙන් ද මෙම ජීවිතයේ මට සිදුවන හොඳ නරක සියල්ල පිළිගන්නා මෙන් ද සාර්තකත්වයේ සාධක සොයා ගැනීම සඳහා වෙහෙස වන මෙන් ද මට නියෝග කරයි.

'කද්ර්' හෙවත් පෙර නියමය පිළිබඳ විශ්වාසය සැනසුම, සන්සුන්බව, ඉවසීම මට දායාද කරන අතර අතපසු වූ දැගැන පසුතැවිලිවීම අත්හරින්නට මග පාදයි.

සැබැවින්ම මට අත් වූ දෙය වැරදෙන්නට තිබුණු එකක් නොවන බවත් මට වැරදුණු දෙය මට අත් වන්නට

තිබුණු එකක් නොවන බවත් ස්ථිර වශයෙන්ම මා හඳුණන බැවිණි.

සෑම දෙයක්ම අල්ලාහ් විසින් පෙර නියම කර ලියා ඇති අතර, කරුණු පිළිපැදීම සහ ඉන්පසුව සිදුවන දෑ පිළිගැනීම හැර වෙනත් කිසිවක් මා කෙරෙහි නැත.

මාගේ ස්වාමියා සතුව කරන, මගේ ආත්මය පවත්නා කරන, මගේ සිත සතුව කරන, මගේ පසුව විවෘත කරන, මගේ මාවන ආලෝකවත් කරන සහ මා සමාජයට ප්රයෝජනවත් සාමාජිකයෙකු බවට පත් කරන ධර්මිෂ්ඨ ක්රියාවන් සහ ශ්රේෂ්ඨ සදාචාරයන් තුළින් මාගේ ආත්මය පිරිසිදු කරන මෙන් ඉස්ලාම් මට අණ කරයි.

එම ක්රියාවන් අතරින් වඩාත් වැදගත් වනුයේ: අල්ලාහ් ඒකීයත්වයට පත් කිරීම, දිවා රාත්රියේ දිනකට පස් වතාවක් සලාතය ඉටු කිරීම, වස්තුව සඳහා සකාත් ගෙවීම, වසරකට මසක් පුරාවට

උපවාසයේ නිරත වීම-එය රමලාන් මාසයයි, හඳු කිරීමේයය ඉටු කිරීමට හැකියාව ඇති අය මක්කාවෙහි ශුද්ධ නිවස වෙත ගොස් හඳු ඉටු කිරීමයි.

හදවත විවෘත කරන දෑ අතරින් මාගේ දහම මට මඟ පෙන්වන වඩාත් වැදගත්ම කරුණු වනුයේ, නිතර අල් කුර්ආනය කියවීමයි. එය පෙර ජීවත් වූවන් හා පසු ජීවත් වූවන්ගේ දැනුම ඇතුළත්, වදනින් වඩාත් ලස්සන, වඩාත් බලගතු, කතාවෙන් වඩාත් සත්යය අල්ලාහ්ගේ ප්‍රකාශය වේ.

එහෙයින් එය පාරායනය කිරීම හෝ එයට සවන් දීම තුළින් පාරායනය කරන්නා හෝ සවන් දෙන්නා අරාබි භාෂාව කියවන්නට නොහැකි හෝ මුස්ලිම් නොවන කෙනෙකු හෝ වේවා ඔහුගේ සිතට සැනසුම සතුව හා ප්‍රීතිය ප්‍රවේශ වනු ඇත.

හදවත විවෘත කරන දෑ අතරින් තවත් වැදගත් කරුණක් වනුයේ අල්ලාහ්ට

අධික ලෙස කන්තලව් කිරීම, ඔහු වෙන යොමු වීම, සුළු හෝ මහා හෝ වේවා සෑම දෙයක්ම ඔහුගෙන් ඉල්ලා සිටීමය.

අල්ලාහ්ට කන්තලව් කරමින් ඔහුට අවංක ව නැමදුම් කළවුන් හට ඔහු පිළිතුරු දෙනු ඇත.

සර්වබලධාරී කීර්තිමත් අල්ලාහ්ව අධික ලෙස මෙතෙහි කීරීමද හදවත විවෘත කරන දෑ අතරින් වූ තවත් වැදගත් කරුණකි.

අල්ලාහ් මෙතෙහි කළ යුත්තේ කෙසේ දැයි මාගේ නඹි (සල්ලේලාහු අලෙයිහ වසල්ලම්) තුමාණෝ මට මඟ පෙන්වා ඇත. එමෙන්ම අල්ලාහ්ව මෙතෙහි කරන වඩාත් උතුම් දෑ මට එතුමාණෝ උගන්වා ඇත.

ඒ අතරින් අල් කූර්ආනයෙන් පසු වඩාත් උතුම් වූ වදන් හතරක් ඇත. එනම් "සුබ්හානල්ලාහ්" (අල්ලාහ් සුවිශුද්ධය), "අල් හම්දු ලිල්ලාහ්" (සියලු ජරශංසා අල්ලාහ් සතූය), "ලා ඉලාහ ඉල්ලේලාහ්"

(නැමදුමට සුදුස්සා අල්ලාහ් හැර වෙනත් දෙවියෙකු නැත), "අල්ලාහු අක්බර්" (අල්ලාහ් අති ශ්‍රේෂ්ඨය).

එමෙන්ම "අස්තග්ගිරුල්ලාහ්, වලා හව්ල වලා කුව්වත ඉල්ලා බිල්ලාහ්" (මම අල්ලාහ්ගෙන් සමාව අයදිමි. අල්ලාහ්ගෙන් තොරව කිසිදු බලයක් හෝ හැරීමක් හෝ නැත.)

හදවත විවෘත වීමටත්, සිත තුළ සැනසුම පහළ වීමටත් මෙම වදන් පුදුමාකාර බලපෑමක් ඇති කරයි.

මගේ මනුෂ්‍යත්වය සහ මගේ අභිමානය පහ කරන දැයින් දුරස් ව සිට කීර්තිමත් අයෙකු මෙන් සිටින ලෙස ඉස්ලාමය මට අණ කරයි.

එමෙන්ම මගේ දහමට, මගේ මෙලොව ජීවිතයට ප්රයෝජනවත් ක්රියාවන් අතරින් කවර කරුණක් සඳහා මා මවනු ලැබුවේ ද ඒවා තුළ මගේ බුද්ධිය හා මාගේ අවයව භාවිතා කරන මෙන් ද මට අණ කරයි.

වචනයෙන් සහ ක්රියාවෙන් මට හැකි පමණින් මිනිසුනට උපකාර කරන ලෙසත් දැහැමි ලෙස ආශ්රය කරන ලෙසත්, සදාචාර සම්පන්නව හැසිරෙන ලෙසත් කරුණාවන්ත වන ලෙසත් ඉස්ලාමය මට අණ කරයි.

මැවීමිවලට ඉටු කළ යුතු වගකීම අතරින් මා අණ කරනු ලැබූ වැදගත්ම වගකීම වනුයේ, දෙමව්පියන්ට ඉටු කළ යුතු වගකීමයි. ඔවුන් දෙදෙනා සමග කරුණාවෙන් කටයුතු කරන ලෙසත්, ඔවුන් දෙදෙනාට යහපත කිරීම සඳහා ආශාව ඇති කර ගන්නා ලෙසත්, ඔවුන් දෙදෙනාට සතුට ගෙන දීමට උනන්දු වන ලෙසත්, ඔවුන් දෙදෙනා වෙනුවෙන් සෙනසලසන ලෙසත් විශේෂයෙන්ම මහල් වයසට පත් අවස්ථාවේ දී මෙලෙස කටයුතු කරන ලෙසත් මාගේ දහම මට නියෝග කරයි.

මේ හේතුව නිසා, මව සහ පියා තම දරුවන් විසින් අගය කිරීම, ගෞරවය

දැක්වීම සහ උවටැන් කිරීම
සම්බන්ධයෙන් ඉහළ නිලයක් තිබීම
ඉස්ලාමීය සමාජයන් අතර දකිනු ඇත.

දෙමව්පියන් වයෝවෘද්ධභාවයට පත් වූ
විට හෝ යම් රෝගයකින් හෝ
ආබාධයකින් හෝ පෙළෙන විට ඔවුන්
දෙපළට දරුවන් දක්වන කරුණාව අධික
වනු ඇත.

කාන්තාවට ඉහළ ගෞරවයක් සහ
විශාල අයිතිවාසිකම් ඇති බව මගේ දහම
මට උගන්වයි.

ඉස්ලාමය තුළ කාන්තාව
සැලකෙන්නේ පිරිමින්ගේ බිඳි ආ
සහෝදරියෝ ලෙසය. ජනයා අතර
වඩාත් යහපත් උදවිය වනුයේ ඔවුන්
අතර තම පවුලේ අයට වඩාත් යහපත්
වන තැනැත්තාය.

මුස්ලිම් කාන්තාව තම ළදරු විශේෂී
කිරී බිමේ අයිතිය මෙන්ම ඇයව රැකබලා
ගැනීමට සහ හොඳින් හදා වැඩීමට
අයිතීන් ද හිමි වන අතර එම කාලය තුළ

ඇයගේ දෙමව්පියන්ට හා ඇයගේ සහෝදරයන්ට නොතට සිසිලක් හා සිතට එලියක් වේ.

ඇය වැඩිවියට පත් වූ විටෙක, ඇයගේ භාරකරුගේ රැකවරණය ලබන ,ඔහුගේ අධීක්ෂණයෙන් ආවරණය වන, ගෞරවණීය උතුම් තැනැත්තියක් වන්නීය.

නපුරක් සිදු කරන පරිදි අත් හෝ, හිංසාවක් ඇති කරන පරිදි දිවවල් හෝ, රැවටීමට ලක් කරන පරිදි ඇස් හෝ ඇය වෙත දිගු වීම ඔහු පිළිගන්නේ නැත.

ඇය විවාහ වන්නේ නම් එය අල්ලාහ්ගේ ප්රකාශය හා ඔහුගේ බලවත් ප්රතිඥාව යටතේ සිදු වේ.

ඒ අනුව ඇය ස්වාමියාගේ නිවසේ වඩාත් ගෞරවණීය අසල්වැසියා බවට පත් වන්නීය.

ඇයට ගෞරවය දැක්වීම, ඇය සමග යහපත් අයුරින් කටයුතු කිරීම, ඇයට

අත්වන හිංසා වැළක්වීම ඇයගේ
ස්වාමියා වෙත අනිවාර්යය වන
වගකීමකි.

ඇය මවක් වූ විටෙක, ඇයට ඇප
උපස්ථාන කිරීම අල්ලාහ්ගේ වගකීම
සමඟ සම්බන්ධ කර ඇති අතර ඇයට
හිංසා කිරීම හා ඇයට නපුරක් කිරීම
අල්ලාහ්ට ආදේශ කිරීම හා
මහපොළොවේ කලහකම් කිරීම සමඟ
සම්බන්ධ කර ඇත.

ඇය සහෝදරයක් වූ විටෙක, ඇය සමඟ
සම්බන්ධකම් පවත්වන මෙන් ද ඇයට
උපකාර කරන මෙන් ද ඇයට රැකවරණය
සලසන මෙන් ද මුස්ලිම්වරයාට නියෝග
කරනු ලබ ඇත.

ඇය නැන්දා කෙනෙක් වූ විටෙක,
කාරුණිකව කටයුතු කිරීමේ දී හා
සම්බන්ධකම් පැවැත්වීමේදී ඇය මවගේ
ස්ථානයට පත් වනු ඇත.

ඇය ආච්චි කෙනෙක් හෝ මැහැල්ලියක්
වූ විටෙක, ඇයගේ දරුවන්, මුණුබුරන් හා

ඇයගේ පවුලේ ඥාතීන් ඉදිරියේ ඇයගේ වටිනාකම වැඩි වන්නේය. ඇගේ ඉල්ලීම කිසිසේත්ම ප්රතික්ෂේප නොකෙරෙන අතර ඇගේ මනස සුළුපටු ලෙස සැලකෙන්නේද නැත.

ඇයට ඥාතීන්වයෙන් හෝ අසල්වැසිභාවයෙන් නැකම් නොකියන මිනිසකුගෙන් ඇය දුරස් නම්, භාතිය වැළැක්වීම හා බැල්ම පහත හෙළීම යනාදී ඉස්ලාමීය පොදු නියමය ඔහුට පැනවෙනු ඇත.

මුස්ලිම් සමාජයන් මෙම අයිතිවාසිකම් රැකගැනීමේ වගකීම ගරුකොට සලකන අතර, මුස්ලිම් නොවන සමාජවල කාන්තාවට නොමැති වටිනාකමක් සහ සැලකිල්ලක් එමගින් කාන්තාවට පිරිනමා ඇත.

එපමණක් නොව, දේපළ අයිති කර ගැනීම, කුලියට ගැනීම, විකිණීම, මිලදී ගැනීම සහ අනෙකුත් සියලුම කොන්ත්රාත්තු සඳහා අයිතිය ඉස්ලාමය

තුළ කාන්තාවන්ට පිරිනමා ඇති අතර, ඔවුන් තම ආගමට පටහැන් නොවන තාක් ඉගෙනීමට, ඉගැන්වීමට සහ රැකියා කිරීමට ඔවුන්ට අයිතියක් ඇත.

කෙසේ වුව ද, දැනුම හදැරීම අනිවාර්යය වගකීමක් වන අතර එය අත්හැර දමන්නා පිරිමියකු හෝ වේවා කාන්තාවක් හෝ වේවා ඔහු හෝ ඇය පව් කාරයකු බවට පත් වන්නේය.

ඇතැම් අවස්ථාවලදී පිරිමියාගෙන් තොරව කාන්තාවට පමණක් විශේෂිත වූ හා ඇයගෙන් තොරව ඔහුට පමණක් විශේෂිත වූ, ඔවුන් එකිනෙකාට අදාළ අයිතිවාසිකම් සහ ජ්‍යෙෂ්ඨත්වය ඇත. ඒවා හැර පිරිමියාට සතු සෙසු දෑ ඇයට ද සතු වන්නේය.

මගේ සහෝදරවරුන් හා සහෝදරියන්ට, මාමාවරුන් හා නැන්දාවරුන්ට, බාප්ප, මහප්පලා හා පුංචි අම්මා, ලොකු අම්මාවරුන්ට, මාගේ සියලුම සමීප ඥාතීන්ට ආදරය කරන

මෙත් මගේ දහම මට අණ කරයි. මගේ බිරිය, මගේ දරුවන් හා මගේ අසල්වාසීන් සමඟ බඳුණු අයිතිවාසිකම් ඉටු කරන මෙන් ද මට නියෝග කරයි.

දැනුම හදාරන මෙන් මගේ දහම මට අණ කරයි. මගේ මනස, සදාචාරය සහ චිත්තනය උසස් කරන සෑම දෙයක් ගැනම මා උනන්දු කරවයි.

ලැජ්ජා සහගතභාවය,
නිහතමානීකම, ත්‍යාගශීලීත්වය,
දෛර්යය, ජ්‍යෙෂ්ඨත්වය, සන්සුන්කම, ඉවසීම,
අවංකකම, යටහත්භාවය, නිර්මලකම,
පිවිතුරුකම, පක්ෂපාතීත්වය, මිනිසුන්ට
යහපත කිරීමට ජර්යා කිරීම, ඉපැයීමට
උත්සාහ කිරීම, දුෂ්පත් අයට කරුණාව
දැක්වීම, රෝගීන්ගේ සුවදුක් විමසීම,
පොරොන්දු ඉටු කිරීම, යහවදනින් කතා
කිරීම, මිනිසුන්ට විවෘත මනසකින්
ආකර්ශණීය ලෙස පෙනී සිටීම සහ මට
හැකි පමණින් ඔවුන් සතුටු කිරීමට වග
බලා ගැනීම යනාදිය එය මට අණ කරයි.

අනෙක් අතට, නොදැනුවත්කම ගැන
 එය මට අවවාද කරන අතර, දේව
 ප්‍රතික්ෂේපය, අදේවවාදය, අකීකරුකම,
 දුරාවාරය, කාමමිථ්‍යාවාරය,
 ප්‍රවණිකත්වය, උඩගුව, ඊර්ෂ්‍යාව,
 වෛරය, නපුරු සිතුවිලි, අශුභවාදය, දුක,
 බොරුව, බලාපොරොත්තු සුන්වීම,
 මසුරුකම, කම්මැලිකම, විරුකියාව,
 බියගුලුකම, කෝපය, ක්‍රෝධය,
 මෝඩකම, මිනිසුන්ට නපුරුකම් කිරීම,
 ප්‍රයෝජනයක් නොමැතිව බොහෝ දේ
 කතා කිරීම, රහස් හෙළි කිරීම,
 ද්‍රෝහිකම, පොරොන්දුව කඩ කිරීම,
 දෙමාපියන්ට අකීකරු වීම, ඥාති සබඳතා
 බිඳ දැමීම, දරුවන් නොසලකා හැරීම, තම
 අසල්වැසියාට සහ පොදුවේ මිනිසුන්ට
 හිංසා පීඩා කිරීම යනාදියෙන් මා
 වළක්වාලයි.

තවදුරටත් මත් පැන් පානය කිරීම,
 මත්ද්‍රව්‍ය භාවිතය, මුදල් සමඟ සුදුව,
 සොරකම් කිරීම, වංචා කිරීම, රැවටීම,

මිනිසුන් බිය ගැන්වීම, ඔත්තු බැලීම සහ ඔවුන්ගේ වැරදි සෙවීම යනාදිය ද ඉස්ලාම් මට තහනම් කරයි.

මගේ දහම වන ඉස්ලාම්, ධනය හා වස්තුව සුරකියි. ඒ තුළ සාමය සහ ආරක්ෂාව පතුරුවා හරියි. එබැවින් අමානාත් හෙවත් පැවරුම් (වගකීම්) ආරක්ෂා කරන්නට එය උනන්දු කරවයි. ඊට අදාළව කටයුතු කරන්නන් පැසසුමට ලක් කරයි. ඔවුනට යහපත් ජීවිතයක් ලබා දෙන බවටත් මතුලොවෙහි ස්වර්ගයට ප්රවේශ කරන බවටත් පොරොන්දු වෙයි. තවද සොරකම් කිරීම ද තහනම් කරයි. එය කළ තැනැත්තාට මෙලොව හා මතුලොව දඬුවම් දෙන බවට පොරොන්දු වෙයි.

මගේ දහම ජීවිත සුරකියි. කිසිදු නින්යානුකූල හේතුවකින් තොරව (නීති විරෝධී ලෙස) ආත්මයක් නැසීම සහ අන් අයට ඕනෑම ආකාරයක ආක්රමණශීලීව

පහර දීම, වචනයෙන් වුව ද නිශ්චය කිරීම
තහනම් කර ඇත්තේ එබැවිනි.

එසේම, මිනිසා ඉක්මවා, තමාටම පහර
දීම ද තහනම් කළේය; තම මනස දූෂණය
කිරීමට හෝ ඔහුගේ සෞඛ්‍යය විනාශ
කිරීමට හෝ සියදිවි නසා ගැනීමට හෝ
මිනිසාට අනුමත වන්නේ නැත.

මගේ දහම වන ඉස්ලාම් නිදහස
සහතික කර, ඒවා පාලනය කරයි.

පුද්ගලයෙකුට සිතීමට, විකිණීමට, මිලදී
ගැනීමට, වෙළඳාම් කිරීමට සහ තැනින්
තැනට යාමට ඉස්ලාමය තුළ නිදහස ඇති
අතර, ඔහු තමන්ට හෝ වෙනත් අයට
හෝ හානිය ඇති කරන යම් තහනම්
දෙයක් නොකරන තාක් කල්, කැමෙන්,
බිමෙන්, ඇඳුමින් හා සවන් දීමෙන්
යහපත් ජීවිතයක් හඳුන්වා දීමට ඔහුට
නිදහස ඇත.

මගේ දහම නිදහස පාලනය කරයි;
කිසිවකුට අනෙකාගේ සීමාව
උල්ලංගනය කිරීමට ඉඩ නොතබන

අතර, පුද්ගලයෙකුට තම මුදල්, සතුව සහ ඔහුගේ මනුෂ්‍යත්වය විනාශ කරන තහනම් කටයුතුවල විනෝද වෙමින් කටයුතු කිරීමට ඉඩ නොදේ.

සෑම දෙයකම තමන්ට නිදහස දෙනු ලැබුවත් සහ දහමින් හෝ බුද්ධියෙන් හෝ ඔවුන් සුළුවෙන් හෝ වැළැක්වීමෙන් තොරව ඔවුන්ට අවශ්‍ය සියලු ආශාවන් පිරිනමනු ලැබුවත් දෙස බලුවහොත්-ඔවුන් ජීවත් වන්නේ දුක්ඛිත හා පීඩිත ඉතා පහත් මට්ටමේ බව ඔබට පෙනෙනු ඇත. කනස්සල්ලෙන් මිදීමට ඇති ආශාවෙන් සියදිවි නසා ගන්නට ආශා කරන ඇතැමුන් ද ඔබ දකිනු ඇත.

ආහාර ගැනීම, පානය කිරීම, නින්දට යෑම, මිනිසුන් සමග කතා කිරීම යනාදියෙහි වඩාත් උසස් විනයක් මගේ දහම මට උගන්වයි.

මිල දී ගැනීමේ, විකිණීමේ සහ අයිතීන් ඉල්ලා සිටීමේ දී ඉවසීමෙන් කටයුතු කරන මෙන් මගේ දහම මට උගන්වයි.

එමෙන්ම, ආගම උල්ලංගනය කරන්නන්ට ඉවසීමෙන් කටයුතු කරන මෙන් ද එය මට උගන්වයි. ඒ අනුව මම ඔවුනට අපරාධ නොකරමි. ඔවුනට නපුරක් නොකරමි. ඔවුනට උපකාර කරමි. ඔවුන් වෙත යහපත ළඟා වනු ඇතැයි මම අපේක්ෂා කරමි.

විරුද්ධ ආගමික ජන සමූහයන් සමග මුස්ලිම්වරුන් ඉවසීමෙන් කටයුතු කර තිබෙන බව ඔවුන්ගේ ඉතිහාසය එයට සාක්ෂි දරයි. මෙවන් සමාජයක් ඔවුනට පෙර දැන සිටියේ නැත.

විවිධ ආගමික සමූහයන් සමග මුස්ලිම්වරුන් සහජීවනයෙන් ජීවත් වී ඇත. ඔවුන් මුස්ලිම්වරුන්ගේ ආධිපත්යය යටතට ඇතළත්ව සිටිය ද මුස්ලිම්වරු ඔවුන් සියල්ලන් සමග ඉතා හොඳාකාරව කටයුතු කළහ.

සමස්තයක් ලෙස ගත් කල, අවාරධර්මවල සියුම් භාවය, ගනුදෙනුවල අලංකාරය සහ මගේ ජීවිතය වර්ණවත්

කරන; මගේ සතුව පූර්ණවත් කරන
උතුම් හැසිරීම් ඉස්ලාමය මට උගන්වා
ඇත.

මගේ ජීවිතයට බාධා කරන, සමාජ
විශුභයට හෝ ආත්මයට හෝ බුද්ධියට
හෝ ධනයට හෝ ගෞරවයට හෝ
මාත්ස්‍යයට හානි කරන සෑම දෙයකින්ම
එය මා වළක්වා ඇත.

මෙම ඉගැන්වීම් මම පිළිපැදීම තුළින්
මාගේ සතුව ඉමහත් වේ.

ඒවා පැහැර හැරීමෙන් හා ඒවායින්
කොටසක අඩුවක් සිදු කිරීමෙන්, මෙම
ඉගැන්වීම්වලින් ඉවත් වන තරමට මගේ
සතුව ද අඩු වී යයි.

ගතවුණු කාලය ගැන පවසන්නේ නම්,
මා වරදක් කර නැත, අඩුවක් කර නැත.
මම පවත් සිදු කර නැතැයි අදහස්
කරන්නේ නැත. මගේ දහම මගේ මනුෂ්‍ය
ස්වභාවය ගැන සැලකිලිමත් වෙයි.
ඇතැම් විට මා දුර්වල වී මා විසින් වැරදි
අඩුපාඩු අතපසුවීම් සිදු වන්නට පුළුවන.

'තව්වා' නොහොත් පාපොච්චරණය,
'ඉස්නිගාර්' නොහොත් පාපක්ෂමාව,
අල්ලාහ් වෙත හැරීම වැනි දොරටු මා
වෙනුවෙන් විවෘත කර ඇත්තේ එබැවිනි.
පසුතැවිලිවීම මගේ අඩුපාඩු වල බලපෑම
මකා දමයි, මගේ පරමාධිපතියාණන්
ඉදිරියේ මගේ ස්ථාවරය ඉහළ නංවයි.

ජරනිපත්තීන්, සාරධර්ම, විනය හා
ගනුදෙනු යනාදී ඉස්ලාමීය දහමෙහි
ඉගැන්වීම් සියල්ලෙහි පදනම වී ඇත්තේ
ශුද්ධ වූ අල් කුර්ආනය හා පිවිතුරු නබි
තුමාණන්ගේ චරිතාපදානයයි.

අවසාන වශයෙන් මා තරයේ ජරකාශ
කර සිටිනුයේ: ලෝකයේ කොතැනක
හෝ යුක්තිය සහ අපක්ෂපාතීත්වයේ
ඇසින් ඉස්ලාම් දහමේ සත්යය දෙස
බලන්නේ නම්, ඔහුට එය වැළඳ ගැනීම
හැර වෙන කිසිවක් කළ නොහැකි වනු
ඇත. නමුත් සිදු ව ඇති විපත නම්
ඉස්ලාමයට එරෙහි අසත්ය ජරවාර
හේතුවෙන් හෝ එය පිළි නොපදින නමුත්

එයට අනුබද්ධ වූ අනාමුත් විසින් සිදු කරන ක්රියාවන් හේතුවෙන් විකෘති වී තිබීමය.

යමෙක් එහි යථාර්ථය දෙස බලුවහොත් හෝ එයට අයත්, එය පිළිපදින්නන්ගේ තත්ත්වයන් දෙස බලුවහොත්, ඔහු එය පිළිගෙන එයට ඇතුල් වීමට පසුබට නොවනු ඇත.

මිනිසාට සතුව ගෙන දෙන්නටත්, සාමය සහ ආරක්ෂාව ගෙන දෙන්නටත්, යුක්තිය සහ කරුණාව ප්රවර්ධනය කිරීමටත් ඉස්ලාම් ඇරයුම් කරන බව ඔහුට පැහැදිලි වනු ඇත.

ඉස්ලාමයට අනුගතව සිටින ඇතැම් අයගේ අපගමනය සම්බන්ධයෙන් - ඒවා ස්වල්පයක් වුව ද බහුල වුව ද - කිසිම තත්ත්වයක් යටතේ ආගමට දොස් පැවරීමට හෝ එයට අඩුපාඩු කීමට හෝ අවසර ලැබෙන්නේ නැත. කෙසේ වුව ද එය ඒවායින් තීර්දෝෂී ය.

අපගමනයේ ජරනිවිපාකය, එසේ තමන්වම මුළා කරගත් අය වෙත හැරී එයි. සැබැවින්ම ඉස්ලාමය ඔවුන්ට එසේ සිදු කරන මෙන් අණ කළේ නැත. ඒ වෙනුවට, එය ඔවුන්ට තහනම් කළ අතර, එය ඉදිරිපත් කළ දැයිත් බැහැර වීම ඔවුන්ට තහනම් කළේය.

එපමණක් නොව, දහම පිළිපැදිය යුතු නියම අයුරින් එය පිළිපදින්නන්ගේ හා එහි නියෝග හා තමන් තුළ මෙන්ම අනෙක් අය කෙරෙහි එහි නීති ක්රියාත්මක කරන්නන්ගේ තත්ත්වය දෙස අවධානය යොමු කිරීමේදී යුක්තිය අවශ්ය වේ. සැබැවින්ම එය මෙම දහම සහ එහි ජනතාව කෙරෙහි කීර්තියෙන් හා අහිමානයෙන් හදවත් පුරවයි.

මග පෙන්වීම් හා ආචාරධර්ම අතරින් කුඩා හෝ මහා හෝ කවර කරුණක් වුව ද, ඒ ගැන පෙන්වා දීමෙන් මිස අත්හැර දමා නැත. එමෙන්ම නින්දාසහගත හෝ දුෂ්ඨ කවර කරුණක් හෝ වේවා, ඒ ගැන

අවවාද කොට එම මාර්ගයෙන්
වළක්වාලීමෙන් මිස අත්හැර දමා නැත.

මේ අනුව, මෙම විෂය වැදගත් කොට
සළකා එහි වාරිතර වාරිතර ක්රියාවට
නැංවූ අය මිනිසුන් අතරින් ප්රීතිමත්ම
අය වෙති. ස්වයං විනයයෙහි ඉහළම
පන්තියේ සිටිති. යහපත් ගතිගුණ සහ
උතුම් සදාචාරය මත පුහුණුව ලබා ඇත.
ඒ ගැන සම්ප වන සහ දුරස්ථ වන අය
මෙන්ම එකඟවන සහ විරුද්ධවන අය
ඔවුන්ට සාක්ෂි දරති.

තම	දහම	විෂයයෙහි
නොසැළකිලිමත්ව	සිටින,	එම
මාර්ගයෙන්	බැහැරව	ගිය
මුස්ලිම්වරුන්ගේ	තත්ත්වය	දෙස
පමණක් බැලීම	කිසිසේත්	සාධාරණ
නොවේ.	එය	අසාධාරණයකි.

මම මුස්ලිම්වරයෙක්මි.

මස්ජිද්දල් හරාම් සහ මස්ජිද්න් නබවි හි
ආගමික කටයුතු මූලස්ථානයේ
අධ්‍යාපනික කටයුතු කමිටුව

පටුන

මම මුස්ලිම්වරයෙක්මි.....	2
මස්ජිද්දේ හරාම් සහ මස්ජිද්දන් නබව් හි ආගමික කටයුතු මූලස්ථානයේ අධ්‍යාපනික කටයුතු කමිටුව	2
මම මුස්ලිම්වරයෙක්මි.....	30